
डॉ . मनोहरराय सरदेसाय 

हांकां- 


गांठी मारता आसतना . 
जिविताचे वाटेर चकतना कितलेशच अिश्ट - वांगडी मेळ्ळे . 
कितलेशेच बरे वायट खीण येवन गेले- कांय खोशयच्या 
झोपाळ्यांत झेलोवपी , कांय काळ खा भुयांरांत धुकलून रडोवपी . 
ह्या खिणांक हांवे झोपय मारून धल्ल्यात . जेन्ना पोन्या यादिचो 
केर मेंदबार यवन पड्टा तेन्ना जोण शेणिल्ले - घुस्पल्लेवरी जाता 
आनो अशाच वेळार अणभव आनी कल्पनेचो सांगड घालपी गांठी 
हांवे माल्ल्या , गोंयच्या भोसामजगतीं म्हजे जिवीत खळ्ळं आनी 
वाडले . भुरगेपणासावन अिश्ट - मित्रां सांगताक कोंकणी भास म्हज्या 
ओंठार - जिबेर खेळळी देखून फकत कोंकणीतल्यान म्हज्या मनाक 
चवर येवप शक्य जालं . ह्या पुस्तकांत कांय सुर्वेक रचिल्ल्यो , काय 
काल - पयर बरयल्ल्या कवितांचो आस्पाव आसा . चडश्यो हलक्यो 
फुलक्यो , संगिताच्या सुरार गावपा सारख्यो . 

१ ९ ६६ साकून चिंतनाचे वळेरीक हांव गांठी मारीत आयलों 
ताचें हें पडबिंब , बाब अभयकुमार वेलींगकार आनी श्री . नागेश 
करमली जाणी आपलो मोलांदीक वेळ दिवन हे पुस्तक उजवाडाक 
हाडलें तांकां दिनवासतां . 


युसूफ अ . शेख 


भक्ति रचना 
हे म्हजे कस्पट कुडीक 
देवा केदी शक्त दिली 
जिणेक मोगा अब दिली 
शौर्य - धैर्य धिटाय दिली ! 
नितळ तुवें मन दिले 
गिरेस्त तुवे काळीज दिलें 
तुवे जिणेत रस भरक 
ताल दिले , सूर दिले 
मनशा मनशा वळख जाणूक 
देवा तुर्वे बुद्द दिली ! 
तुजे कृपेन जोडलो मान 
तुजेंच आयज गायतां गान 
म्हान तुजो करणी देवा 
मातये बावलेंत फुकले प्राण 
माये दये मोतयां दवन 
केदी तुवे देण दिली ! 
शेतक.राक घटाय दिली 
जुवानांक भुजां दिली 
बुदवंतांक बुद्द दिली 
म्हज्या सुराक गितां दिली 
उमेद दिली , संद दिली 
प्रार्थनेक जाप दिली ! 


ओ रे सोय 
ओ रे सोय , ओ रे सोय 
मांडांत नुस्ते उड्डा चोय 
उडक्यो मारीत शेवट्या पिलां 
माणकां मोतयां शिंपता पोय 

ओ रे सोय .... 
घुमटे धुंदीर , कांतरा तालार 
चल गा तिवा ओडया रांपोण 
रांपोण ओडून नुस्तें मारख्न 
रसरशीत गुंथया गांथन 
दिसवडो आमचो जोडया गा 
धादोसभरीत जावया गा 
पेजे घोंट मारुन आमी 
करया वावर सोय सोय 

ओ रे सोय . 
रखरखीत दर्या रेवेर 
नुस्ते बाये फडफ्टा 
बांगडे ताल्ले खांपयो पळोवन 
जिबली कशा हुडकेता 
मुड्डशांच्या वांटयार पळे 
दुंमगा चलियेन माल्ली झोंपय 
चल गो माना भर पाटें 
नुस्ते बेगीन पावय पावय 

ओ रे सोय ... 


गांठी / ६ 


जिवित आमचे खारव्यांचे 
मोकळ्या वा - यान धोलपाचें 
सोन्या घोंटार घुमटा थापार 
उकत्या मळार नाचपाचें 
गिरेस्त आमी चुडटा खोपर्यंत 
धादोस नट्टा आमच्या दारार 
एकचाराच्यो वाती पेटोवन 
गायतांव आमी व्हलय व्हलय 
व्हलय व्हलय होडेकारा 
व्हलय व्हडें व्हलय व्हलय 

ओ रे सोय ... 


गांठी / ७ 


खोशये गीत गायले 


हांव तुजेर शिणटां म्हणून 
कोणे तुका 

सांगले ? 
जीण तुजी रंगली देखून 

खोशये गीत गायलें ! 
सपनाले जिणेंत हावें 
सपनात सपन गुंथलें 
रत्नांचे राशीर न्हिदून 
मोगा सपन रचलें 
खीणभर दुकां गंळोवन तुका 
होंकले भेसान देखलें 
जीण तुजी रंगली देखून 

खोशचे गीत गायले ! 
मायेमोगा गांठ तुवे 
काळजाक म्हज्या माल्ली 
मुल्लेि जिणेंत म्हजे 
तांबसाण तुवेंच भल्ली 
आनीक कितें जाय म्हाका 
कित्याक वोगीच रडले 
जीण तुजी रंगली देखून 

खोशये गीत गायले ! 


गांठी / ८ 


शौर्य गीत 


नसख्म मिनल्लाहे फतहुन करीब 
शक्तीवंत जैतीवंत विरा - ओंठार शौर्य गीत 

संस्कृताये पेटोवन वात 
रसणाय दिल्या सगळ्या जगाक 
दुर्बळकायेंत बांदून धिटाय 

गोपांत धल्ला पुता पुताक 
भोवरंगी संस्कृताये सकट एकचारांत आमचे हीत 
शक्तीवंत जैतीवत विरां - ओठार शौर्यगीत 

शक्त तोलूंक फुडें सरंक 
काळ आमकां साथ दिता 
उदरगती पालव ओक 

स्वातंत्र्या होंकल आशेता 
धादोस हांगा नटचें ना फाटी आमी रावल्यार भीत 
शक्तीवंत जैतीवंत विरां - ओठार शौर्य गीत 

भारत भूयंच्या शिरंत्रांनी 
एकचाराचे ल्हार जाय 
पांचवे भूयचेर फळां . फळोवपाक 

अकठांय जाल्ली शक्त जाय 
कितीवंत भक्तीवंत पुतां पुरी जावची जिद्द 
शक्तीवंत जैतीवंत विरां - ओठार शौर्य गीत ! 


गांठी / ९ 


F 


याद 


मन हे कशें रमतलें गो , 
याद तुजी अशी आयल्यार 
पळयत खेळण्यो आमोरेच्यो 
चंचल उडक्यो वसाडेच्यो 
फुसफुशीत रेंवे वेल्यान 
खडपां मेरेन पावल्यार 
मन हे कशें रमतलें गो 
याद तुजी अशी आयल्यार ! 
कानार मंद गितां ल्हारा 
काळखे राती उक्ती दारां 
जनेलांतल्यान चाने घेत 
एकसुरोच रावत्यार 
मन हे कशें रमतलें गो 
याद तुजी अशी आयल्यार ! 
फाटले भेटे दिवंक गवाय 
आंज्या रुख गो चंवल्ला 
काजुल्यांनी परत येवन 
रसणाय मनार फांकल्यार 
मन हे कशे रमतले गो 
याद तुजी अशी आयल्यार 


गांठी / १० 


भिजिल्ले ओंठ 


तो : आयज परत देखली पोल्यार 

तांबशी खोशी खेळटना 


ते : ओंठ तुजे भिजना कशे 

सदांच म्हाका मेळटना ? 
तो : काल ल्हारांक देखलें हांवें 

दर्या देगेक चिवतना 
ते : तेन्नाच तुवे कित्याक म्हाका 

गोपांत तुज्या घेतलें ना ? 
तो : काल सपनांत येता म्हणून 

कित्याक सांग गों आयलें ना ? 
तें : रातभर म्हजी वाट पळयत 

कित्याक तूं रे न्हिदलो ना ? 
तो : सूर्य आतां धारेर पावला 

दिसता उदकांत भिजतना 
तें : तीनसांज आयची ओली जाल्या 

मोगा गीत रे गायतना 


तिम 


गांठी / ११ 


विशाळ जीण धर्तरेर 


हांव असोच बशिल्लो 
बागेतल्या एका मोडक्या बांकार 
आनी हांव , 
मोडकीच सपनां पळेवक लागलों ... 
मळबाक वेंग मारुन रचिल्ली 
म्हजी गितां विस्कळटाली 
हावें घडयिल्ली रंगयाठी चित्रां 
आलटून पालटून पिंजताली 
मोडिल्ल्या मळबा सांगाताक 
हांव सकल पावलों 
आनी जेन्ना धर्तरेवेल्या मातयेक 
धुमसून हावें बचक माल्लें 
तेन्ना खोटया विचारांत मेल्लो 
म्हज्यांतलो जीव जितो जालो 
आनी म्हाका भान आयले 


कि . 


मळबार उडून उपेग ना 
धतरच्याच का जांत रिगंक जाय 
चंद्रन्हाण खोटे 
गंगे यमुनेचेच उदक न्हावन 
विशाळ जावंक जाय ! 


गांठी / १२ 


एक कविता 


दरया रेवेर 


पायांची निशाणी उरता 
दोंगरा फातरार 
पांयार निशाण पड्टा 
फुलाक हात मुरगटयत 
हाताक कांटे तोंचायतात 


वायट चिंतना 


बरेपणान किडायतात 
बरों चिंतना भात 
बन्याकूच वावुरत्तात 


गांठी / १३ 


जिवीत 


जिवप हेच धोरण जिविताचें 


पुणून , 
नेमा बगर न्हय 


बरे नेम मानून 


जिवीत करं येता बरें 
पुणन 

हे मान्यतायेक 
कार्याची सांगड 
मेळ्ळ्या बगर न्हय 
बन्या मनशाच्या बरेपणान 
संवसार बरो करं येता 
पुण , 
दुसन्यांचोय तेंको 
घेतल्या बगर न्हय 


गांठी / १४ 


सपन 


( कॉलेज जिवितांतली कविता ) 


कोण हे गोपांत म्हज्या 
खंयचे सपन ? 
आंग मोडत पायजणां वाजयत 
कोण हे येवन घणघणावपी म्हजें आंगण ? 
कोण हे बसोवपी लजत आपले कुशांत म्हाका ? 
कोणाच्या या ओंठार घोळटात मोगाची म्होवाळ गितां ? 
कोण हे रोखडेंच भेस बदलून घालून ‘ एन . सी . सी.'ची बुटां ? 
कोण हे आयलां सावळी जावन 
विसरून जाती - पाती , घेवन 

? 
आनी हे ताचे ओंठ काय आंबट चिंचे बोटां ? 
हे मोठे दोळे काय कोपां 

तुस्त 

सोन्याची 
हे ताचे दांत काय चिंचारे ( सोलिल्ले ) चिवपाचे ? 
आनी ... , आनी पायांत ताच्या 
पायांत यो घागयो नाचपाच्यो 
काय सांखळयो म्हाका बांदपाच्यो ? ? ? 


भुजार फितां 


गांठी / १५ 


गोंयां तुजे रंग येर 


गोयां तुजे रंग येर 
असोच जल्म घेवंचो हांवे 
अशेच सूर मेळचे म्हाका 
अशेंच गायत रांवचे हावें ! 
तृप्त तुजे वेंगेंत गोयां 
मोगा पावसान भिजचे हावे ! 
संगिताची शाल ओडून 
परत नादांत रमचे हावें 
नवी स्फूर्त मेळची म्हाका 
नव्यान नेणटो जांवचे हांवे ! 
पुण्यवंत भूय ही 
हांगा जिणेत रस आसा 
विशाळ हांगा आसात मनां 
मोगाक मोगा जाप आसा 
धादोसकाये घोंट चोरवीत 
मांडवी ल्हारार झेलचे हावें 


गांठी / १६ 


येवकार अस्मितायेचे होंकलेक 
न्हंयचे सुस्त देगेर 
दोंगराच्या तुस्त गोपांत 


जावन आसा एकरुरव 


रुखार जेन्ना फुल 
परमळटलें अस्मितायेचे 
तेन्ना हांसतलें होंकल जावन 
तरनाटेपण म्हज्या गोंयचें 
दोगुल्ल्यो हांगच्यो उब्यो 
काजवांची माळ घेवन 
दर्या देगेर रेंव रावता 
कावथ्यांचे तुरे घेवन 

आंबे 
रस्बाळी केळी , रसभरीत गांवठी कांदे 
चुन्नां , काण्णां , कंवळी आडसरां 
सुपारची कुळागरां 
हीच आमची गिरेस्तकाय 
हाचोच प्रसार जांवक जाय 
आस्मितायेचे होंकलेक आमकां 
येवकार दिवंक जाय ! 


म्होवाळ मानकुराद 


गांठी / १७ 


अस्मिताय ! अस्मिताय ! 
गोंयची अस्मिताय 
मांड्यानी धालांनी गुन्थिल्ली 
केंकणी अस्मिताय !! 
अस्मितायेंत भर पडल्या 
हजारांच्या रगताची 
गावडो , कुणबी , खारवी , रेंदेर 
हांच्पा नाच आनी कांतारांची 
घुमट , ताशे , तबल्याची 
बायबल , कुराण आनी गीतेची 
व्हड आमच्या गोंयची सासाय 
अस्मिताय ! अस्मिताय !! 
साबीत म्हज्या गोंयची अस्मिताय ! 


गांठी / १८ 


मुरगांवच्यान दोनापावल 
उदक चिरीत दर्या पार 
फाटी उदक फुडें तार 
मुरगांवच्यान दोनापावल 
तुरुतुरु वाया धार ! 
हांव पिसो उबै- भारान 
गांवक तुस्त जुवारेची 
मस्तभरीत वसाडेची 

दृश्य 

पळोवंक 
ना गा जिवाक थार 

फाटी उदक फुडें तार 
दति सुर्य उडकी घेताना 
मळबा पोल्यार तांबडे हाशें 
सैमा होकल लायता पिशें 
हुलपल्ल्या खडपा हड्डयार 
परत परत ओलें ल्हार 

फाटी उदक फुडें तार 


पलतडचे 


गांठी / १ ९ 


तूंच जायसो दिसता 
बापू आयज देसांत तुज्या 
तरणे रगत सळसळटा 
चालू घडामोडीर नदर ओतल्यार 
तूंच जाय सो दिसता 
समाजवादाचो बांद बापू 
पळे कसो विस्कळला 
लोकशायेचे जिवीत पळे 
डडे थापटून रडूंक लागला 
घरा घरांत तुजी आयज 
भोवमानान जाता पुजा 
पुणून बापू , 
काळीज रडटा सांगपाक तुका 
सत्य आहंसेची शिकवण तुझी 
आमचेचकडसून चिडता 
मनीसपण कळवळटा 
आयज भूयेर आयला संकट 
लाख लोक तर्शतात 
शेतकार अजून खर्शता 
अित्से आड तुज्या बापू 
जाती - काती सरतात वयर 
भेदभावाचो पसरता कोयर 


गांठी / २० 


एकजुटीचो दोरो जन्ना 


घट जावंचो सांडून तुटटा 
असल्यावेळार आमचे मजगती 


हे बापू , 


तूंच जाय सो दिसता ! 


गांठी / २१ 


बाप्पा तूं वोग्गी राव 
कोंबडेक मारून तातयां काडटां 
बाप्पा तूं पळेत राव 
घर जळोवन हुदरांक मारता 
बाप्पा तूं वोग्गी राव ! 
अिलेक्ट्रोनिक्सचे युग आयलां 
विज्ञानान गा जग जिखलां 
सोपो प्रवास सोपी जीण करया मजा 
खंयची घेवन बसला गा भाक्तिपुजा 
भाटां - बेसां आसताना श्रम कित्याक 


नायट - क्लब आसताना 


लग्न कित्याक , बायल - भुरगी कित्याक 
किते करचे हांव नेणा 
मेहफिलीत सोबीत वाजती पांयजणां 


थंयच वचन 


सोन्यांत बुडोवन खातलो पाव 
बाप्पा तूं वोग्गी राव ! 
वायर झेलपी युगा मनशांक 
देवळांनी भासता उश्ण 
वेळेर धवे साधू गायतात 
' हारे राम हारे कृष्ण 


गांठी / २२ 


दम मारो दम ' 
सादे लोकांक कोण विचारता 
आतां जाय ‘ सक्स बम 
पालव ओडपी मोदेल गेलो 
आयल्या पळे बैल बाटम 
कोगळा गीत कोण आयकतलो 
फिल्मी गितांच मौजेची 
हाव्य हींच गितां आयकून 
घेतलो काळजार रॉमेन्टीक घाव 
बाप्पा तूं वोग्गी राव ! 
पयलींचे लोक घटमूट जावं 
आमकां व्हड आमचे पोजसांव 
पयलीं शक्तभरीत घटमूट भुजा 
आतां आमची नाजूक बोटा 
पयलीं चेरे रगतान तांबडे 
आतां लालयेन तांबडी ओंठां 
परत मेळचे ' च्या बदलाक 

' बाय बाय ! 
पयली जरी ' नमस्कार 
आतां मेळ्ळ्यार म्हण्टात 

' हाय ! ' 

गांठो / २३ 


पोजड्या अतराक भेळटा येवकार 
प्रतिष्ठेक मारया फार 
काय बन्यो उक्त्यो मांडयो 
हाय रमतलो मारीत गाळ्यो 
म्हजो मगा ' मॉडर्न ' थाराव 
बाप्पा तूं वोग्गी राव ! 


गांठी / २४ 


परमळलीच ना 


वेंग मारुन न्हिदली 
तायरिखळ्याची पानां 
सुकण्यांच्या जोडप्यान केली 
घोटेरांत गायनां 
मारुन फात जागलों रात 
उपेग मात जालोच ना 
म्हजें सुकणे आयलेंच ना ! 
झाडांच्यो तेंगश्यो धोल्ल्यो 


वान्याच्या ल्हारार 


चंद्रिमान उजवाड घालो 
थारायिल्ल्या जाम्यार 
फस्का काडयो पेटोवन सोंपल्यो 
मना दिवली पेटलीच ना 
मळब नेरवेत्रानी भल्लें 

पुण 
म्हजे चान्ने आयलेंच ना ! 
पिसावलेल्या वान्या भाशेन 
आडखळत भोंवलों हांव 
नदरेचो पालव ओडून 
चाख्य दिकांक लायली धांव 
आवाज ताच्या पायजणांचो 


गांठो / २५ 


आयकुपाक आयलोच ना 
गोपाक गोप मेळ्ळेच ना 

ना बाये ना 
मना फुलां परमळलीच ना ! 


गांठी / २६ 


जुडवें नाते 


तूं चित्रकार देखन 
हांव जालो कवी 
तुवे रंगयली चित्रां 


म्हणज रचली 


हांवे कवनां 


तूं चित्रांक 


पळेत रावले 
तेन्ना हांव 
रावलो गायत 
कांय वेळान 
म्हजो ताळो सुकलो 
आनी तुज्या दोळयांत 
भल्ले उदक 
तुज्या तांबशे पोल्यार देविल्ले 
थेंब जन्ना हावें चोखले 
तेन्ना नदरेत नदर ओतून 


आपल्या काळजात 


म्हजेय चित्र तुवे रेखले ! 


गांठी / २७ 


वाजता शेनाय निराशेची 


तिनसांज धुंवरेली 


रात करपली 
सोंपली रसणाय अजवाडाची 
वाजता शेनाय निराशेची 


रस्त्या रस्त्यार 


गळी दुकां 


भुकेली भुरगी 
जावन दुरवेस्त 


रडली आवय 


बावली काळजां 
लक्तुबायेर पडली लाथ 
कुड्डेपणाक मेळळी जाग 


दारा दारार 


खिणा खिणाक 
फिरती कही दुर्बळपणाची 
वाजता शेनाय निराशेची 

सोपलें भोळेपण 
बुद्दीक आयली धार 
उक्ती जाली तोंडा 
पुणून गुड्यो बसल्यो कानार 


गांठो / २८ 


उलयतलो उलयत आसा 
आयकतलो मात ना कोण 
उतरांक मेळ्ळी स्वतंत्रताय 


पुणन ना गा सवस्तकाय 

एकजुटीच्या 

बांदार पळे 
तुट्टा वणत एकचाराची 

वाजता शनाय निराशेची 
ओंपले तरनाटेपण 
सारलें सगळे जिवीत 


घडोवन हाडपाक 


भुंयचे हीत 


बांदले जाणीं घर 
रोयले जाणी शेत 
लोडून बंदखणींची दारां 

परजळायली 
गुंथली , जोडली 
धर्तरेची 

चित्रां 
तेच म्हान जावन ल्हान 
सारतात जीण काळखे रातींत 
भांगरा ताटांत हात ध्रुवप्यांनो 


तृप्त चित्रों 


गांठी / २ ९ 


ओडू नाकात चादरां स्वार्थीची 
फुटली मालटी लाख भावांची 
वाजता शनाय निराशेची ! 
( १ ९ ६७ सालांत स्वातंत्र्य 
झजान्यांक ओपिल्ली कविता ) 


गांठी / ३० 


एक जीण 


जिती - जिवीं सप्नां 
अचांबळ चिंतना म्हजी 
केन्नाय खडपांक आदळटात 
केन्नांय रेवेर अक्ती न्हिदतात ! 
जीण म्हजी कोराद 
केन्नाय अक्राळ समदीरं जावन 
रागान खतखतपी 
केन्नाय शांत न्हय जावन 
मोगा व्हडें व्हलोवपी ! 


माथ्यार म्हज्या किणयि खर 
आनी काळजार चान्नेय शितळ 


गांठी / ३१ 


मनय मनय मनयलां 
आमच्यांत आपलेपण नंदयलां . 
गांटी अन्याय सोसपा ना 
गांठी न्याय शिकयता 
अन्यायाच्या गळ्यांत फांशी 
न्यायार गुंथिल्ल्यो फुलां राशी . 
गांठीत आमच्या अदरगतीची 
एकजुटीची , एकचाराची 


मोतयां घुस्पल्यांत 


रे शाण्या मनां शिर्कल्यांत ! 


गांठो / ३४ 


मोगफळां 
कल्पनेचे वळेरीक 
हावें हळूच माल्ली 
हृदय गांठ 
आनी 
मनसागरान देखलो 
मायमोगा कांठ ! 


म्हज्या मन । बागेत 
खिणयाळी 
स्वार्थकळी 


म्हज्या मना माटवार 


सासणाच्यो 


मिठी मारपा वेली ! 


रेंवट समाजान 
सुपीक मातये गुणां आपणायिल्ली 
सपना देखल्यांत हावें 
आनी तातंत लसलसन 
मोगा बियो अदेल्ल्यो 
देखल्यात हावें 
मत्सरभरीत रुखार लेगीत 
मोगा - फळां फकिल्ली 
चोखल्यांत हांवें . 


गांठो / ३५ 


बोरीर फातोर माल्ला 


झम्म झुम्म झेतान नेटान 


बोरीर फातार माल्ला 
ओले आंबट ओंठ म्हजे 
मोग म्हजो धल्ला ! 


बांसरे सुरार 

मंद मंद 
फांतोड खोशयेन गायता 
पांचव्याचार तोरां घोसार 
वारो झोंपय मारता 
दोगुल्ल्यानी धांवपी न्हयेत 
नवो नेट भल्ला 


वा - या मस्त वसाडीचेर 


केंस तुजे हुबतात 


अमेदीचे अमे घेतं 
ताल म्हज्यांत रिगतात 
घुमटा तालार नाचपी जिवंत 


मोगा चंवर फुल्ला . 


गांठी / ३८ 


मोगा दिवली जळटली 


जाण्टे वेंगेत नेण्टयो यादी 
मोगा दिवली जकटली 
काळीज म्हजे अस्तून पळे 
तरणी गो 

तू 

ਮੇਨਟਲੀ 
कोण म्हण्टा परकी जाली 
म्हजीच गो तूं सुरतली 

पैस 

आसू 
ध्यानात लागी भासतली 
काळजांतली म्हूर्त तुजी 
व्हंकल जावन लजतली 


व वच 


जैत तु ] जोडचे म्हणून 


हार हावें मानिल्ली 
जिवीत तुजे घडचे म्हुण गो 
जीण म्हजी मोडिल्ली 
पोरणी पानां अस्तितां 
नवी अब 

गो मेळटली ! 


गांठी / ३ ९ 


कितलो तेंप उड्टले ? 
ताणी हातांत रगत किणयले 
ताणी खणपा - कश्टांचेर 
आपलें जिवीत ओतयलें 
ते पावसांत भिजले 
आनी वातांत सुकले 
ताणी मोकळ्या वान्यांत 
कश्टाचो घाम गळोवन 
खोपींव जिवीत जिरयलें 


आनी तुमी 


जिरतल्याक जिरपाक दिलें 
पडल्याक पडपाक दिलें 
ताणींच तुमची जीण 
पाचवी चार केली 
आनी 
तांचेच जिवीत करपलें 
तेच बावडे खाला पडले 
तुमी बिनधास्त नादांत घुस्पले 

लागले 


अंतरिक्षांत शुडपाक 


झुडात ! 


कितलो तेंप अडटले ? 


गांठी / ४० 


घांट थंयची कोणे व्हेली ? 
रूपरंगान भरिल्ली 
ती सप्नां हुबून गेली 
सतारेच्यो तुटल्यो तारी 
ती गितां विरुन गेली 


चेयार खेळपी नक्षत्रां ती 
दुकां वांगडा पुसून गेली 
खबर तुंवे घेतली ना रे 
मोगा याद रडून गेली 
म्हाका भेटोवंक हाडिल्ल्यो व्हय 
त्यो माळो कोणे व्हेल्यो 
न्हेसले कोण तो शालू 
सात फेरयो कोणे घाल्यो 


ओंठा वयले सत्य खंय 


काळजा- उतरां खंय गेली ? 
मोगा देऊळ मोडले कोणे 
घांट थंयची कोणे व्हेली ? 


गांठो / ४१ 


जियेत राव 
जीण तुजी हारल्या जाल्यार 
जैत जोडूंक जियेत राव 
मनीसकुळयेक अिश्ट मानून 
मोगा घोंट पियेत राव ! 


उमेदीची सुकली रानां 
तरी येतली पाचवीं पानां 
चिंतनाचे पांदरे मोडून 
गातली सकणी गायनां 
कपल्ल्या जिवीत रुखार 
नवो चंवर फुलयत राव 
पावला पावलार मार्गार तुज्या 
दाटला जरी काळोख मिट्ट 
गिन्यानाची शक्त आसा 
धिटायेचे गा रे मीत 
आशेची दिवली पेटोवन 
पावल वाटेन चलत राव . 


गांठी / ४२ 


मोगा थेंब शिपित या 


आमोरेच्या मंद मकार 
मोगा थेंब शिंपीत या 
मना दिवल्यांक एकठांय घेवन 
रसणायेंत न्हायत या ! 


मोगा देऊळ बांदचे आसा 
काळजांच्या चिन्यानी 
वण्टी आसात रंगोवपाच्या 
रंगयाळ्या खिण नी 
धादोसभरीत 

सुस्कार 

घेवन 
हातात हात घेत या ! 


मोगा खीण आसचे अशेच 
केन्ना गोड केन्ना तीख 
उचंबळीत जावंचे तुवें 
तरनाटपणा गायत . गीत 
जिविताचे मोगा माचयेर 
आंबट तिखट खायत या ! 


गांठी / ४३ 


तू मनोवंक आयलो ना 
संगिताच्या सुरार तुजें 
गीत तु गायलें ना 
हांव अशें रुसून उल्लें 
तू मनोवंक आयलो ना ! 
तुवें दिल्ली सपना घेवन 
व्हंकले भशेन रंगलें हांव 
चान्ने रातीक वेंग मारून 
मंद वा - यार झेल्लें हांव 
सपनातले मोगा तारं 
तडीक कित्याक पावलें ना 
हांव अशे रुसन उल्लें 
तू 

मनोवंक आयलो ना ! 
म्हज्यांत रंग भरपाचो 
सोपत न्हय रे घेतिल्लो 
जाया - जुयां न्हाण घालूक 
तूंच मरे आशेतालो 
कळी तुवे पिळून घेतली 
फूल जावन हासलेच ना 
हांव अशें ख्सन उल्लें 
तू मनोवंक आयलो ना ! 


तू 


गांठी / ४४ 


म्हाका मरपाची संवंय जाल्या ... 
म्हाका मरपाची संवंय जाल्या गो 
धुंद गुंगेत कर्पून जियेतां 
घुस्मटमाराक , हावें , अिश्ट केला गो 
पान खावन रंगून जियेतां ! 


सगळींच फुलां खय फळटात गो 
काय कळयोय आदींच मुर्जेतात 
म्हजे चिंतनांचे काळीज हावें चिल्ला 
कवितेतल्यानु सर्ग रचयतां ! 


वाटेर उज्या किटी आसात गो 
उज्याक वेंगोवन 

लासन 

जियेतो 
जिगळो गिळून मख्न मरना 
देखून हुल्पलें जिवीत रमयतां ! 


गांठी / ४५ 


शब्दुल्या ... 
तो : शब्दुलेच्या फुला तुका 

भोंवरो जावन चिवतलों 


तें : भोंवरो जावं नाका मोगा 


फुला फुलार भोंवतलो 


तो : रातची राणी जाल्यार तुका 

परत परत हुंगतलों 
तें : रातभर हुंगशी जाल्यार 

परमळ म्हजो चडटलो 


तो : रातभर तुका मनांत घेवन 

धादोसकाये थेंब चाट्टा 
तें : देखन तुका म्हन्यांत पळोवन 

हांवूय खोशयन आंग मोटा 


तो : सांग गो देंठाक गांठ तुज्या 

कोणे आतां मारपाची 
तें : सांगचे कितें अल्लां आतां 

एकजीव जावपाची ! 


गांठो / ४६ 


म्हजे यच्या नीज लोकांनो 
म्हजे भंयच्या नीज लोकांनो 
खंयसान तरी आवाज येता 
भेदभाव विसरून एकठांय वावरंक 
धर्तरी मांय ही आशेता 


घरांघरांनी रसणाय फांकपाक 
एकजुटेची वात जाय 
पाचवे भंयचेर फळां फळोवपाक 
एकठांय जाल्ली शक्त जाय 
राना वनांनी भाटां बेसांनी 
फुलती फळटी जाय झाडां 
म्हजे भूयच्या नीज लोकांनो ! 


जाण्टेल्यांच्या विशाल काळजांत 
दायज आमगेलें तिगून आसा 
माणकुल्यांच्या लारवं दोळ्यानी 
भवितव्याची आस्त आसा 
भारत मायेचो भोवमान राखपाक 
तरनाट्यांची आसात भुजां 
म्हजे भयच्या नीज लोकांनो ! 


गांठी / ४७ 


- 

अमुरपिको मोग 
अमुरपिक्या मोगा रिवणान 
जिवीत म्हजें भल्लां 
मुमुरक्यानों हांसलें तेन्नां 
काळ.ज खोशयेन फुल्ला 

! 
गुदगुल्यांनी रमली जीण 
धादोसकाये व्हांवता लाट 
उड्टी , मोड्टी रंगयाळी 
सपनात देवतां जुटी वाट 
काल वडा कडेन तं गो 

तूं 
कमर मोडून चल्लां 
मुमुरक्यानी हासलें तेला 
काळीज खोशयेन फुल्लां ! 
दर्यादेगेर मोगान तुवें 
रेव म्हजेर माल्ली 
मोपांत तुका धल्लें तेन्ना 
सडी तुजी चुल्ली 
तुजे भेटेन फुटली पाखा 
सगति गो हांव उडलां 
मुमुरक्यानी हांसले तेन्नां 
काळीज खोशयेन फुल्लां ! 


गांठी / ४८ 


सोडली साथ 
कित्याक तुवें रातच्या वेळार 
दिलो म्हाका मोगान हात 
बोटांत बोटा घुस्पून लेगीत 
कशी तुवें सोडली साथ ? 
धादोसकाये पोरणी खिणां 
परत परत तिडायतात 
फेणेर फांकपी मंद ल्हारां 
अक्राळ जावन खांवक येताव 
धुवरेलां जिवीत म्हजें 
मुख्यता गो काळखी रात 
बोटांत बोटां 

घुस्पून 

लेगीत 
कशी तुवें सोडली साथ . 
एकसरपण सतयताले 
तरी आसलो जीव खोशी 
जिणेत म्हजे येवन तुवें 
काळजार शिंपल्यो फुलां राशी 
फुलां कशी बावून गेली 
मोग पिसडून माल्ली लाथ 
बोटांत बोटां घुस्पून लेगीत 
कशी तुवें सोडली साथ . 


गांठी / ४ ९ 


सगळी रात 
दर्या देगेर 
रेवेर 
तुवें म्हळे 
' हांव वतां 
सुर्य अस्ताक गेला 
हांवे म्हळे 


८ 


मात्शें राव 


मोगा चंद्र निकतोच 
चंद्र जावन उदेला 


. 


तूं थारले 


आनी .. 
सगळी रात गेलेच ना ! 


गांठी / ५० 


भेट 


कितलेच खेपे 
हारशांत 
म्हजेंच चित्र 


म्हाका लजलें 


पुणून तूं मात 


चितनांत 


सरळ येवन 


आंगार लोळे 


गांठी / ५१ 


' चाचा'चो उगडास करता आसतना 
जवाहरलाला तुज्या गोपांत 

येवं 

तुफान 
झाडां कशीच हालपाक नात 


भारत आसून 


गुलाब तुटून पडपाक नात 


तुवे जी स्वतंत्रताय हाडली 
सुखाची वात पेटयली 
तुवें अकवोट घडोवन हाडलो 
देशांत शांती तुवें पसरायली 
तुज्याच तत्वांक घेवन झुजतात 
आमी भंयचो राखूक मान ! 
फुडारी सवस्तकायंची 
पुजारी सत्य अहिंसेचो 
भारती संस्कृतायेचो 
तूं पंडीत आमच्या देशाचो 
तुजोच उगडास काडून झुजतात 
आमी भंयचो राखूक मान 


गांठी / ५२ 


धादोस आंवडेवपाक यो 


जिवीत म्हजें सोपता पळे 
तरणे रगत आट्टा पळे 
घुस्मटिल्ल्या काळजाक म्हज्या 
परमळावपाक यो ! 


तानेलेल्या जिवाक जाय 


रोस तुज्या मोगाची 


पिसावलेल्या जिवाक जाय 


आवाज तुज्या पायजणांचो 
घुमट हांव वाजयतां 
घुमटा तालार नाचत यो ! . 


म्हज्या मनाची 
रातराणी तूं 
जायो - जुयो , चाफी -- मोगरी 
हांचे मिसळ रूप तूं 
तुज्याच परमळाक रावतां 
एकसुरोच रात जागतां यो ! 
गितां उल्ल्यांत गावपाची 
मनां उल्ल्यांत जुळपाची 
चंद्रीम जावन रावतां 
नक्षत्र जावन गो न्हंयचेर यो ! 


गांठी / ५३ 


मागणे 


सैमाक शीम ना 
तशीच चितनां 
फुडे पावन पावनात . 


म्हज्यांत मोग रिगला 


पुण , 
म्हजी म्हाकाच वळख ना . 


हांव कोण , तुमी कोण 
आमचे नाते कोण जाणा ? 


एकूच म्हजे मागणे देवा 
सगळयांक - समेस्तांक 
मानचे हांवें लागचे 
सगळेच भाव म्हजे 
खासा एकाच रगताचे 
म्हज्यांतलो पुराय स्वार्थ वचूंदी 
म्हज्या मोगाक शीम नासूदी ! 


गांठो / ५४ 


मोगरों फुलचों थाबची 


नारे ! 


शालू न्हेसतली 


धांवते उदक धांवत रावल्यार 
भिबाड कशेंच जावचें नारे 
चडटे वेलीर उदक पडल्यार 
मोगरी फुलची थांबची ना रे ! 
माटवा वेली वेल मोगा 
पाचवो 
उमेदीच्या वा - यार झेलून 
माटवाक वेंगून चड्टली 
चल आतां फुलत्यो कळयो 
पाकळ्यो धांपून रावचीं ना रे 
चड्टे वेलीर सुदक पडल्यार 
मोगरी फुलची थांबचीं ना रे ! 
तुजी चित्रां तूंच रंगय 
तुज्यांत रसणाय तूंच रिगय 
नक्षत्रांची न्हाणां न्हावून 
खेळय जिवीत हांसय फुलय 
तूंच मदीं थांबला कित्याक 
काचाबल अशें जावंचे न्हय रे 
चडटे वेलीर अदक पडल्यार 
मोगरी फुलची थांबचीं ना रे 


गांठी / ५५ 


ऐ महम्मद महम्मद 

तुजे नांव व्हड ! 
( भिदे मिलादुन्नबी ' म्हळ्यार महम्मद 
पैगंबरांच्या जल्मदिसाचो दबाजो मनोवपा 
वेळार गावपा खातीर रचिल्लें गीत ) 
ऐ महम्मद महम्मद तुजें नांव व्हड 
तुजी किर्त व्हड , तुजी शान व्हड ! 
सवस्तकाये तुवें शिकयले पाठ 
एकजुटीची तुंवेन दाखयली वाट 
नक्षत्रांय परस तुजी रसणाय चड 
ऐ महम्मद महम्मद तुजे नांव व्हड ! 
कुराणाची दौलत तुवें भेटयली 
अल्लाहची व्हडवीक तुवें दारवयली 
तू अल्लाक भोव लागी , तुजे गूण गोड 

महम्मद महम्मद तुजे नांव व्हड ! 
मनशा मनशांत मोगा बी तुर्वे रिगयली 
आत्मविश्वास आत्मशक्ती तुवेनूच दिली 
तुजे लाख उपकार , कृपा चड 
ओ महम्मद महम्मद तुजें नांव व्हड ! 
फुडारी साबार मनीसजातींची 
तूं सरदार सगळ्या पैगंबरांचो 
तुजो पांवडो उंचलो , शान व्हड 
ओ महम्मद महम्मद तुजें नांव व्हड ! 


गांठो / ५६ 


घडिल्ले मोडिल्ले जिवीत 
खिणाक मन हांसता कशें 
हांसत अणभव घेतलो हावें 
खिणाक काळीज पिंजता कशें 
रडत बाये देखलें हावें 
पांचवे चार उमेदीच्या 
हरयाळीर न्हिदलों हांव 


करपल्ल्या रानांत वचन 
रडत लासत बसलो हांव 
अतिताये पक्षी जावन 
म्हजींच पाखां मोडली हावें ! 
उमेदीची झोपय घेत 
झोपाळ्यांत धोल्लों हांव 
दुस - याच खिणाक काळखाची 
चादर न्हेसून जिल्लो हांव 
जिविताच्या चाख्य दिकांक 
धांव अशीच माल्ली हावें ! 
खीणभर दडकां पावस जालों 
झाडां पेडां चवल्ली 
दोळ्यातली दुकांय जालों 
मना - खख बावून गेलें 
पावला पावलार जैत जोडुन 
परत जिवीत मोडले हावे 


गांठो / ५७ 


बांदया पूल 


कावथ्यांचे घेवन तुरे 
काजवांची 
गोंय म्हजे खोशयेत गुल्ल 
माणकुल्यानों जाण्टेल्यांनो 


घालून माळ 


आस्मिताये बांदया पूल 


भांगरा भुंयेर दाटल्या दाट 
गिरेस्तकायेची भांगरा साया 
अदरगतीची येवजण आखतात 
शेतांत बैल , पोरसांत गाय 
चल २ शेतकारा पेटय चल 
अस्मिताये बांदया पल ! 


दुदसागरा म्होवाळ अदक 
जिवाक दिता धादासकाय 
कळंगुटची सोबीत भोंवतण 
तिनसांज शिंपता सोबितकाय 
मंगू - गंगू रे नाचांत गुल्ल 
अस्मिताये बांदया पूल 

! 
पाडेकार भाटांत पाडटात नाल्ल 
गांवकार गांवांत खेळटात खेळ 
सोपल्यो आतां काळरख्यो राती 
एकटांय जाल्यो सगळ्यो जाती 
आंब्या खरवार गायता कोगूळ 
अस्मिताये बांदया ? 

पूल 


. गांठी / ६० 


Joor 


PS 


28 


26.999 


000 


युसुफाच्यो यो ' गांठी ' म्हळयार 
निखटी कवीत फुलांची गांठवलां न्हयः 
हया गांठींनी मन - रंगांचे तरेकतरा 
लहान - व्हड धागे घुस्पल्ले आसात . 
हया रंगसयानी मनभुलायणे भावरंग 
भरसल्यात . मोगारंगाचे इंद्रधोणू तांकां 
रेवाडो घालून रावलां . भक्तीभावाचो 
थाव घेवपी संगीत सूरय हया गाठींनी 
पांयजण - पावली जावन झंकारत 
आसात . आनी ओ रे सोय ' च्या 
तालानादार शिरंत्रांत प्राणतेज भरपी 
नोजय मोगी मन तर हया गांठीनी जागृत अस्मितायेचें दायज 
प्रगटायत आसा . तेजाळपणाच्या सोदांत , तरसादीचे धारेर चलन 
जैता - फुलां पुंजावपाचो खर - निबर हावेस तर हया गांठीची 
बडच . देखूनच हांचो शब्दकार “ नसरूम मिनल्लाहे फतहून करीब 

शक्तीवंत जैतीवंत विरां - ओंठार शौर्य गौत " - धादोस पुण 
तितल्याच अचबळ मनान गायत वेता . आनी , ल्हवपीकपणाना 
आपणाल्या गीताचे सूर दुसन्यांकय , “ जिणेक मोगा अब दिली , 
शौर्य - धैर्य धिटाय दिली " अशें नकळटणाच गावंक लायता . 

